


Kwadru ta' San Pawl fil-Knisja Arcipretali taż-Żejtun




Kitba ta' Mario Fenech

Wiehed mill-kwadri li hemm fil-Knisja Arcipretali ta' Santa Katerina fiż-Żejtun huwa dak li fih l-artist Michele Busuttil pinga x-xena tal-Magħmudija ta' San Publiju minn San Pawl meta dan kien f'Malta wara n-nawfragju tiegħu.

L-Artist Michele Busuttil huwa magħruf sew fil-Gżejjer Maltin għan-numru kbir ta' kwadri li pinga fil-knejjes ta' Malta u Għawdex.

Fost dawn il-kwadri wiehed isemmi l-Kwadru Titulari ta' Marija Assunata fil-Katidral ta' Għawdex, il-Kwadru Titulari tal-Knisja Parrokkjali ta'



Santa Marija f'Had-Dingli, il-Kwadru tal-Aħħar Cena fil-Kollegġjata ta' San Lawrenz fil-Birgu, u l-Kwadri tal-Istazzjonijiet tal-*Via Sagra* fil-Knisja Arcipretali ta' Santa Marija fiż-Żebbuġ Għawdex u fil-Knisja Parrokkjali tal-Lunzjata ta' Hal Tarxien.

L-artist Busuttil tweled iż-Żejtun fis-sena 1762. Hu tghallem l-arti għand l-artist Rokku Buhagiari u f'Ruma fl-*Accademia di San Luca*. Kien għamel xi

żmien joqgħod Għawdex, iżda għex l-aħħar snin ta' hajtu fil-Belt Valletta fejn miet fis-sena 1831.

Dan il-Kwadru tal-Knisja Arcipretali taż-Żejtun, li l-abbozz tiegħu jinsab fil-mużew tal-istess knisja, huwa xogħol tajjeb hafna fejn l-artist pinga lil San Pawl bilwieqfa fil-parti ċentrali tat-tila, bil-bieqja f'idu qiegħed jgħammed lil San Publiju li qiegħed għarkupptejh fl-art b'idejh it-tnejn ma' xulxin, b'rasu baxxuta b'sinjal ta' qima lejn dak li wassal il-kelma ta' Alla fuq din l-art Maltija.

Fuq in-naħa l-oħra tax-xellug tal-kwadru nsibu tifel ċkejken qiegħed iżomm friskatur bl-ilma, u numru ta' persuni oħrajn li qegħdin jassistu għal din il-grajja importanti fuq in-naħa tal-lemin tat-tila. Waħda min-nisa qiegħda żżomm gandler b'xemgħa mixgħula, fil-waqt li fin-nofs tal-parti ta' fuq tat-tila x-Xbieha tal-Ispirtu s-Santu fil-forma ta' Hamiema bajda qiegħed jixhet il-barka tiegħu fuq dak li qed isehh.

Fuq ix-xellug, fil-parti ta' fuq tat-tila, l-artist pinga żewġ angli f'xena ta' glorja qegħdin iżommu wiehed il-Baklu u l-ieħor il-Mitra – żewġ simboli li jirrapreżentaw il-kariga ta' Isqof. Dan, l-artist għamlu biex jurina li dak li qiegħed jirċievi l-magħmudija kellu jkun l-ewwel Isqof ta' Malta.

Dan il-kwadru huwa wiehed minn lista sħiħa ta' xogħlijiet sbieħ li għandna bix-xbieha ta' Missierna San Pawl fil-Gżejjer Maltin.

Il-festa t-tajba lil kulhadd.

